



నకిలీ కేరాఫ్ బజేష్



ప్రపంచ కుబేరుడు ఎలాన్ మస్క్ కు చెందిన ఏబి చాట్ బాట్ 'గ్రోక్' బయటపెడుతున్న నిజాలు. ప్రధాని మోదీ సహా బీజేపీ నాయకులందరికీ ముచ్చెమటలు పట్టిస్తున్నాయి. బీజేపీ పరివారం ఇంతకాలం సాగించిన అసత్యాల బాగోతాన్ని ఈ చాట్ బాట్ ఆధారాలతో సహా తుత్తునియలు చేస్తున్నది.

- అసత్య వార్తలు ప్రచారం చేస్తున్న టాప్-10 ఇండియన్ ఇన్ ఫ్లూయెన్సర్లు
- అసత్య వార్తల్ని ప్రచారం చేసే వాళ్లంతా కమలదళమే
- పార్టీ నేతలు, సానుభూతి పరులు ఇలా అందరూ వాళ్లే
- నెటిజన్ ప్రశ్నకు 'గ్రోక్' చాట్ బాట్ వివరణాత్మక జవాబు.

హైదరాబాద్ (జై భీమ్ డెస్క్)

ప్రపంచ కుబేరుడు ఎలాన్ మస్క్ కు చెందిన ఏబి చాట్ బాట్ 'గ్రోక్' బయటపెడుతున్న నిజాలు ప్రధాని మోదీ సహా బీజేపీ నాయకులందరికీ ముచ్చెమటలు పట్టిస్తున్నాయి. బీజేపీ పరివారం ఇంతకాలం సాగించిన అసత్యాల బాగోతాన్ని ఈ చాట్ బాట్ ఆధారాలతో సహా తుత్తునియలు చేస్తున్నది. ఈ క్రమంలో 'ఎక్స్' వేదికగా అసత్య వార్తలను ప్రచారం చేస్తున్న టాప్-10 ఇండియన్ ఇన్ ఫ్లూయెన్సర్లు జాబితాను విడుదల చేయాలంటూ 'గ్రోక్'ను

అఖిలేశ్ మార్కెట్ అనే ఓ నెటిజన్ కోరారు. 'ఫ్యాక్ట్-చెకింగ్' డాటా మార్చి-2025' ప్రకారం గ్రోక్ విడుదల చేసిన ఈ జాబితాలోని అందరూ దాదాపుగా బీజేపీ నేతలు లేదా ఆ పార్టీ సానుభూతిపరులు కావడం గమనార్హం.






ఐఐటిల స్థాపన గొప్ప ముందడుగు

ఆర్థిక సంస్కరణలు భారత్ ను నిలబెట్టాయి
మరో 40 ఏళ్ల వరకు మనకు జనాభా సమస్య లేదు
మద్రాస్ ఐఐటి కార్యక్రమంలో సిఎం చంద్రబాబు

2

సంచలనాలకు మారుపేరు సజ్జనార్




ఆర్టీసీ ఎండ్ సజ్జనార్ ను కలిసిన జై భీమ్ చైర్మన్ డాక్టర్ బరిగెల శివ

సీనియర్ ఐపీఎస్ ను కలవడం చాలా అనందంగా ఉంది

తెలంగాణ ఆర్టీసీని రూపురేఖలే మార్చేవారు కటిరమైన కేసులను సునాయాసంగా చేదించారు

హైదరాబాద్ జై భీమ్ స్క్వాస్ :-

తెలంగాణ రాష్ట్ర ఆర్టీసీ ఎండ్ సీనియర్ ఐపీఎస్ అధికారి సజ్జనార్ ను జై భీమ్ సంస్థల చైర్మన్ డాక్టర్ బరిగెల శివ శుక్రవారం మర్యాదపూర్వకంగా కలిశారు. ఆర్టీసీ వ్యవస్థను బలోపేతం చేయడంపై అభినందనలు తెలిపారు. పల్లె పల్లెనా ఆర్టీసీ బస్సులు విస్తరించడానికి ఐపీఎస్ సజ్జనార్ కారణమన్నారు. తెలంగాణ రాష్ట్ర ఆర్టీసీ సంస్థకు ఎండిగా బాధ్యతలు చేపట్టిన వాటి నుండి ఎన్నో ప్రతిష్టాత్మకమైన ప్రణాళికలను

తీసుకొచ్చి వాటిని అమలుపరిచి ప్రభుత్వానికి గౌరవం తేవడమే కాకుండా సామాన్య ప్రజలకు ఆర్టీసీ ప్రయాణం ద్వారా ఎంతో మేలు చేస్తున్నారు. సామాన్య ప్రజల హక్కుగా భావించి ఆర్టీసీ వ్యవస్థను గ్రామస్థాయి వరకు విస్తరింపజేయడంలో సజ్జనార్ కృషి మరువలేనిదన్నారు. రానున్న కాలంలో మరెన్నో ఉన్నతమైన పదవులు అధిరోపించి ప్రజల మేలుకొరకు పనిచేయాలని మనస్ఫూర్తిగా కోరుకున్నారు.

6,729 ఉద్యోగాలు తొలగిస్తూ ఉత్తర్వులు

హైదరాబాద్ జై భీమ్ స్క్వాస్

తెలంగాణలోని రేవంత్ సర్కార్ సంచలన నిర్ణయం తీసుకుంది. పదవీ విరమణ పొందాకకూడా కాంట్రాక్టు పద్ధతిలో కీలక పదవుల్లో కొనసాగుతున్న వారిని తొలగిస్తూ నిర్ణయం తీసుకుంది. మొత్తం 6,729 మందిని వెంటనే ఉద్యోగాల నుంచి తొలగిస్తూ ప్రభుత్వం ఉత్తర్వులు జారీ చేసింది. ప్రభుత్వం తొలగించిన జాబితాలో మెట్రోరైల్ ఎండ్ ఎన్టీఎస్ రెడ్డి, యాదగిరి గుట్ట ఆలయ అభివృద్ధి ప్రాధికార సంస్థ (వైటిడీఏ) వైస్ చైర్మన్ జి.కిషన్ రావుతోపాటు కన్సల్టెంట్ ఇంజనీరు బీబిఎస్ రెడ్డికూడా ఉన్నారు. పది మంది ట్రాన్స్ కో, జెన్ కో డ్రైవర్లు కూడా ఉన్నారు. ఖాళీ అవుతున్న స్థానాల్లో కొత్త వారికి ఉద్యోగ అవకాశాలు కల్పించాలని ప్రభుత్వం భావిస్తుంది. ఉద్యోగాలు భర్తీ చేయడం, పదోన్నతులు కల్పించడంపై ప్రభుత్వం దృష్టిసారించింది. ఈ మేరకు ఆయా శాఖల ఉన్నతాధికారులకు ఆదేశాలు లుప్తం జారీ చేసింది. ప్రభుత్వ ఉత్తర్వులతో మునిసిపల్ శాఖ వెంటనే చర్యలను ప్రారంభించింది. తమ శాఖలో కాంట్రాక్టు పద్ధతిపై కొనసాగుతున్న 177 మంది రిటైర్డ్ ఉద్యోగులను తొలగిస్తూ మునిసిపల్ అడ్మినిస్ట్రేషన్ ముఖ్య కార్యదర్శి దాన కిశోర్ గురువారం ఉత్తర్వు లు జారీ చేశారు. వీరిని తక్షణమే తొలగిస్తున్నట్లు ఆ ఉత్తర్వుల్లో పేర్కొన్నారు. ప్రస్తుతం 6,729 మందిని తొలగించిన నేపథ్యంలో గ్రూప్-1 నుంచి గ్రూప్-4 స్థాయిలో కొత్త నోటిఫికేషన్ల ద్వారా భర్తీకి అవకాశాలు న్యాయని సచివాలయ వర్గాలు చెబుతున్నాయి. మరోవైపు.. ప్రభుత్వం తీసుకున్న తాజా నిర్ణయం వల్ల పెద్దెత్తున ఉద్యోగులకు పదోన్నతులు లభిస్తాయనే అభిప్రాయాలు వ్యక్తమవు తున్నాయి.





మళ్లీ పెరగనున్న మెట్రో చార్జీలు

కేంద్రం అనుమతి కోరేందుకు ప్రయత్నాలు

2

రేసు నుంచి సల్మాన్ ఖాన్ అవుట్ అట్లీతో అల్లుఅర్జున్ సినిమా



అట్లీతో ఇప్పట్లో మూవీ చేయడం లేదని స్పష్టం చేశారు. అది భారీ బడ్జెట్ సినిమా అని అందుకే ప్రస్తుతానికి వాయిదా వేస్తున్నామని చెప్పారు. కానీ భవిష్యత్తులో కచ్చితంగా అట్లీతో సినిమా ఉంటుందని అన్నారు. సల్మాన్ ఖాన్ ప్రకటనతో బన్నీ అభిమానుల్లో కొత్త చర్చ మొదలైంది. సల్మాన్ ఖాన్ తో ప్రస్తుతం సినిమా లేనందున అట్లీ అల్లు అర్జున్ కాంబోలో సినిమా సెట్స్ పైకి వెళ్తుందన్న ఊహాగానాలు వినిపిస్తున్నాయి. నిజానికి బన్నీ పుష్ప తర్వాత త్రివిక్రమ్తో సినిమా చేయాల్సి ఉంది. అయితే అది భారీ బడ్జెట్ మైథలాజికల్ మూవీ కావడంతో మూవీ పట్టాలెక్కిండుకు ఇంకా టైం పట్టే ఛాన్సుంది. ఈ గ్యాప్ లో అట్లీతో మూవీ చేయాలని అల్లు అర్జున్ భావిస్తున్నట్లు సమాచారం. అట్లీ, అల్లు అర్జున్ కాంబోలో తెరకెక్కుతున్న సినిమాకు ఇప్పటికే కథ ఓకే అయిందని, త్వరలోనే అఫీషియల్ అనౌన్స్ మెంట్ ఉండే అవకాశమున్నట్లు తెలుస్తోంది. ఉగాది రోజున దీనికి సంబంధించి క్లారిటీ వచ్చే ఛాన్సుంది. ఒకవేళ వీరిద్దరి కాంబోలో సినిమా వస్తే పాన్ ఇండియా రేంజ్ లో మరో హిట్ పక్కా అని బన్నీ ఫ్యాన్స్ అంటున్నారు.

వెంకటేశ్ తో హరిశంకర్ సినిమా

ఇటీవల విడుదలైన 'సంక్రాంతికి వస్తున్నాం' సినిమాతో బాక్సాఫీస్ వద్ద భారీ విజయాన్ని సాధించాడు టాలీవుడ్ స్టార్ హీరో విక్టర్ వెంకటేశ్.



దర్శకుడు అనిల్ రావిపూడి రూపొందించిన ఈ చిత్రం పూర్తి కామెడీ ఎంటర్టైన్మెంట్ గా ప్రేక్షకులను ఆకర్షించడంలో విజయవంతమైంది. ఈ సినిమా ద్వారా వెంకటేశ్ తన కెరీర్ లో అతిపెద్ద బ్లాక్ బస్టర్ ను తన ఖాతాలో వేసుకున్నాడు. దాదాపు రూ.300 కోట్లకు పైగా పసూళ్లను రాబట్టాడు. అయితే ఈ సినిమా విజయంతో ఉత్సాహంగా ఉన్న ఈ స్టార్ హీరో, తన తదుపరి చిత్రాన్ని సిద్ధం చేసే పనిలో నిమగ్నమై నట్లు తెలుస్తోంది. ప్రస్తుతం వెంకటేశ్ వివిధ దర్శకుల నుంచి కథలు వినడంలో బిజీగా ఉన్నాడని సమాచారం. ఈ సందర్భంలోనే ప్రముఖ దర్శకుడు హరిష్ శంకర్ కూడా ఓ కథను వెంకటేశ్ కు వినిపించినట్లు తెలుస్తోంది. ఈ కథ వెంకీకి నచ్చడమే కాకుండా, నిర్మాత సురేష్ బాబు కూడా దీన్ని ఆమోదించినట్లు వార్తలు వస్తున్నాయి. సినీ పర్సాల్ ఈ ప్రాజెక్టును వెంకటేశ్ ఖరారు చేసినట్లు చర్చలు జరుగుతున్నాయి. ఈ చిత్రం వెంకటేశ్ కెరీర్ లో 77వ సినిమాగా రానున్నట్లు సమాచారం. త్వరలోనే ఈ సినిమాను అధికారికంగా ప్రకటించే అవకాశం ఉందని సినీ సర్కిల్స్ లో టాక్ నడుస్తోంది.

సుబ్రహ్మణ్యం ఫర్ సేల్ సినిమా తర్వాత హరిష్ శంకర్ కి అసలు హిట్ లేదన్న విషయం తెలిసిందే. దువ్వూడ జగన్నాథం సినిమా కలెక్షన్స్ సాధించిన కూడా ఫ్లాప్ గా నిలిచింది. ఇక రీసెంటగా మిస్టర్ బచ్చన్ అంటూ వచ్చి డిజాస్ట్రోను అందుకున్నాడు. దీంతో ఎలాగైనా హిట్ కొట్టాలనే కని మీదా ఉన్న హరిష్ శంకర్ ప్రస్తుతం వెంకీమామ కోసం సాలిడ్ కథ రెడీ చేసినట్లు తెలుస్తుంది.

రూ.700 కోట్ల బడ్జెట్ తో హృతిక్ రోషన్ సినిమా

బాలీవుడ్ స్టార్ నటుడు హృతిక్ రోషన్ మెగాఫోన్ పడుతున్నాడు. ఈ విషయాన్ని అతడి తండ్రి రాకేష్ రోషన్ ఎక్స్ వేదికగా పంచుకున్నాడు. హృతిక్ రోషన్ హీరోగా నటించిన సూపర్ హీరో చిత్రం క్రిష్ ఎంత పెద్ద హిట్టయిందో ప్రత్యేకంగా చెప్పనక్కర్లేదు. అప్పటివరకు హాలీవుడ్ సూపర్ హీరోలు మాత్రమే తెలిసిన ప్రేక్షకులకు ఇండియన్ సూపర్ హీరోగా హృతిక్ రోషన్ అలరించాడు. కోయి మిల్ గయా, క్రిష్, క్రిష్ 3



సినిమాలు రాగా భాక్ బస్టర్ అందుకున్నాయి. ఇప్పుడు ఇదే ప్రాంచైజీ నుంచి క్రిష్ 4 రాబోతుంది. మొదటి మూడు పార్ట్ లకు హృతిక్ రోషన్ తండ్రి రాకేష్ రోషన్ దర్శకత్వం వహించగా.. తాజాగా వచ్చే క్రిష్ 4 తో హృతిక్ మెగాఫోన్ పట్టబోతున్నాడు. ఈ విషయాన్ని తెలుపుతూ.. హృతిక్ తండ్రి రాకేష్ రోషన్ ఎక్స్ వేదికగా పోస్ట్ పెట్టాడు. దుగ్లా (హృతిక్ రోషన్) 25 సంవత్సరాల క్రితం నిన్ను నటుడిగా పరిచయం చేశాను. ఇప్పుడు 25 ఏళ్ల తర్వాత ఆదిత్య చోప్రా నేను కలిసి దర్శకుడిగా ఇండస్ట్రీకి పరిచయం చేయబోతున్నాం. దర్శకుడిగా నీ ప్రయాణంలో సువ్వు అనేక విజయాలు సాధించాలని ఆశిస్తున్నాను. మా ప్రతిష్టాత్మక చిత్రం 'క్రిష్ 4'కి నీవు దర్శకత్వం వహిస్తుండటం సంతోషంగా ఉందంటూ రాకేష్ రోషన్ రాసుకోచ్చాడు. ఈ విషయం తెలిసిన బాలీవుడ్ ప్రముఖులు హృతిక్ కి శుభాకాంక్షలు తెలుపుతున్నారు. మరోవైపు ఈ ప్రాజెక్ట్ రూ.700 కోట్ల భారీ బడ్జెట్ తో తెరకెక్కుతున్నట్లు సమాచారం.



పూరి జగన్నాథ్ ను రిజెక్ట్ చేసిన హీరోయిన్

ఆ తర్వాత సినిమాల కోసం ఎదురుచూపులు

టాలీవుడ్ ఇండస్ట్రీలో డేరింగ్ అండ్ డాషింగ్ డైరెక్టర్ అంటే రకు్స గురొచ్చే పేరు పూరి జగన్నాథ్. పవర్ స్టార్ పవన్ కళ్యాణ్ నటించిన బద్రి సినిమాతో సినీరంగంలోకి అడుగుపెట్టారు. 2006లో మహేష్ బాబు నటించిన పోకిరి సినిమాతో బాక్సాఫీస్ వద్ద సంచలనం సృష్టించారు. తెలుగులో ఎన్నో సూపర్ హిట్ చిత్రాలను రూపొందించి.. హీరోయిజం అంటే సరికొత్త అర్థం చెప్పారు. పూరి సినిమాలకు యూత్ లో మంచి క్రేజ్ ఉంటుంది. పూరి జగన్నాథ్ సినిమాల కోసం అభిమానులు, యూత్ ఎంతో ఆసక్తిగా ఎదురుచూస్తుంటారు. అలాంటి టాప్ డైరెక్టర్ సినిమాలో అవకాశం వస్తే నటించాలని ఎంతో మంది ఆర్టిస్టుల కల. కానీ ఓ హీరోయిన్ మాత్రం పూరి జగన్నాథ్ సినిమా నుంచి ఆఫర్ రిజెక్ట్ చేసిందట. మోడలింగ్ రోజుల్లో ఇండస్ట్రీ గురించి ఏమీ తెలియదని.. అప్పుడే పూరి జగన్నాథ్ సినిమాలో ఛాన్స్ వచ్చిందని కానీ ఆ ప్రాజెక్ట్ చేయడానికి ఒప్పుకోలేదని చెప్పుకొచ్చింది. ఇంతకీ ఆమె ఎవరో తెలుసా.. తనే హీరోయిన్ రకుల్ ప్రీత్ సింగ్. తెలుగు చిత్రపరిశ్రమలో ఒకప్పుడు టాప్ హీరోయిన్ ఆమె. స్టార్ హీరోల సరసన ఎన్నో సూపర్ హిట్ చిత్రాల్లో నటించి తనకంటూ మంచి గుర్తింపు తెచ్చుకుంది. పెళ్లి తర్వాత సైతం కెరీర్ లో రాణిస్తుంది రకుల్. తాజాగా ఓ ఇంటర్వ్యూలో పాల్గొన్న రకుల్.. కెరీర్ ఆరంభం, పెళ్లి గురించి ఆసక్తికర విషయాలను పంచుకుంది. కాలేజీలో చదువుకుంటున్న రోజుల్లోనే మోడలింగ్ చేశానని.. ఆ సమయంలో తన ఫోటోస్ చూసి కన్నడ సినిమా నుంచి ఆఫర్ వచ్చిందని.. అప్పట్లో తనకు సౌత్ ఇండస్ట్రీ గురించి అంతగా తెలియదని చెప్పుకొచ్చింది. ఆ సినిమా వాళ్లు తన తండ్రికి ఫోన్ చేసి మాట్లాడటంతో గిట్టి సినిమాలో నటించానని.. సినిమా పూటింగ్ వల్ల చదువులో సమస్యలు వచ్చాయని.. ఫస్ట్ మూవితోనే నటనకు మంచి గుర్తింపు వచ్చిందని చెప్పుకొచ్చింది. ఆ తర్వాత తనకు పూరి జగన్నాథ్ నుంచి కాలే వచ్చిందని.. దాదాపు 70 రోజులు డేట్స్ అడిగారని.. అందుకు తాను అంగీకరించలేదని తెలిపింది. కాలేజీ ఉండని.. కావాలంటే నాలుగు రోజులు ఇనాసని చెప్పిందట. సినిమాల్లో ఎన్ని రోజులు వర్క్ ఉంటుందనేది తనకు అప్పట్లో తెలియదని.. ఆయన తన ఇబ్బందిని అర్థం చేసుకున్నారని తెలిపింది. ఆ సమయంలో ఎన్నో ఆఫర్స్ వదులుకున్నట్లు చెప్పుకొచ్చింది.

ఇప్పట్లో ప్రభాస్ పెళ్లి లేనట్టే

సోఫిల్ మీడియాలోనూ ప్రభాస్ పెళ్లి గురించి రకరకాల పోస్టులు దర్శనమిచ్చాయి. వీటిని చూసిన చాలామంది ప్రభాస్ పెళ్లి వార్తలు నిజమేననుకున్నారు. అయితే వాటిలో ఎలాంటి నిజం లేదని తేలిపోయింది. ప్రభాస్ పెళ్లి వార్తలపై ఆయన టీమ్ స్వయంగా స్పందించింది. ఇలాంటి అసత్య ప్రచారాన్ని నమ్మద్దని అభిమానులకు విజ్ఞప్తి చేసింది. దీంతో ప్రభాస్ పెళ్లి వదంతులకు చెక్ పడినట్టైంది.



కొత్త లుక్స్ తో హల్ చల్ చేస్తున్న అనన్యపాండే

బాలీవుడ్ బ్యూటీ అనన్య పాండే టాలీవుడ్ ప్రేక్షకులకు కూడా సుపరిచితురాలే. ఈ ముద్దుగుమ్మ 1998 అక్టోబర్ 30న ముంబైలో జన్మించింది. ఆమె తండ్రి చంకీ పాండే కూడా బాలీవుడ్ లో ప్రముఖ నటుడు, తల్లి భావనా పాండే ఒక కాన్స్ట్యూమ్ డిజైనర్. అనన్య 2019లో “స్టూడెంట్ ఆఫ్ ది ఇయర్ 2” చిత్రంతో సినీ రంగంలోకి అడుగుపెట్టింది. ఈ సినిమాలో ఆమె నటనకు ఫిల్మ్ ఫేర్ అవార్డు ఫర్ బెస్ట్ ఫీమేల్ డెబ్యూ కూడా లభించింది. ఆ తర్వాత వరుసగా సినిమాలు చేసి ప్రేక్షకులను ఆకట్టుకుంది ఈ చిన్నది. అనన్య తన కెరీర్ లో పతి పత్నీ జెర్ వో, లైగర్, డ్రిమ్ గర్ల్ 2 వంటి చిత్రాల్లో నటించింది. లైగర్ ఈ బ్యూటీ తొలి తెలుగు చిత్రం. ఈ సినిమాలో విజయ్ దేవరకొండ సరసన ఆమె నటించింది, కానీ ఈ సినిమా బాక్సాఫీస్ వద్ద విజయం సాధించలేదు. ఆ తర్వాత ఈ భామ ఓటీటీ ప్లాట్ ఫామ్ లపై దృష్టి సారించింది. గెవారాయా, ఖో గయే హమ్ కహో, కంట్లోల్, కాలే మీ జే వంటి ప్రాజెక్ట్ లలో ఆమె నటన ప్రశంసలు అందుకుంది. ఆమె సోషల్ మీడియాలో చాలా యాక్టివ్ గా ఉంటుంది. ఇన్ స్టాగ్రామ్ లో అనన్య భారీ ఫాలోయింగ్ ఉంది. వ్యక్తిగత జీవితంలో ఆమె పలుమార్లు ప్రేమ వ్యవహారాల గురించి వార్తల్లో నిలిచింది. ముఖ్యంగా నటుడు ఆదిత్య రాయ్ కపూర్ తో ఆమె రిలేషన్ షిప్ గురించి చర్చలు జరిగాయి, అయితే వారు విడిపోయినట్లు వార్తలు వచ్చాయి. అనన్య తన నటనతో పాటు ఫ్యాషన్ సెన్సెతో కూడా యువతలో పాపులర్ అయ్యింది.

